

IMUBOSIPÒ ÀJỌ ÌREKOJA

2 Kronika 30:1-27; 31:1-21

ÈKỌ 340 --- FUN AGBA

AKQSORI: “**OLUWA** Ọlọrun nyin, oniyónu ati alánu ni, ki yio si yi oju rẹ pada kuro lọdọ nyin, bi ẹnyin ba pada sọdọ rẹ” (2 Kronika 30:9).

I Ikede Hẹsekiah nipa Ajo Irekoja

- 1 Lẹyin yiyà ile Oluwa si mimó, Hẹsekiah pàşẹ pe ki wọn pa Ajo Irekoja mó, 2 Kronika 30:1, 5; Eksodu 12:1-14; Lefitiku 23:5
- 2 Nitori pe awọn alufaa ati awọn eniyan ko ti i ya ara wọn si mimó gege bi ilana Ofin, wọn pa Ase Irekoja mó ni oşu keji dipo oşu kin-in-ni, 2 Kronika 30:2-4; 29:17, 34; Numeri 9:6-14
- 3 Fun igba pipe ni a ti şe alai pa Ajo Irekoja mó, 2 Kronika 30:5; 28:1-4; 1 Awọn Oba 12:26-28
- 4 A rán awọn ikò lati yara sare lọ kede ni gbogbo ilu Juda ati Israẹli, 2 Kronika 30:6-9
- 5 Awọn miiran ninu awọn Omọ Israẹli yọ şuti si işẹ ti a rán si wọn lati gbà wọn ni iyanju si iwa-bi-Ọlọrun, 2 Kronika 30:10; 36:14-16; Nehemiah 4:1-3; Sekariah 14:16-18
- 6 Opolopo eniyan feti si ikede naa, wọn si wá lati ibi gbogbo ninu ijoba mejeeji ni igboran si aşẹ Ọlọrun, 2 Kronika 30:11, 12

II Pipa Ajo Irekoja Mó

- 1 Awọn eniyan mú iborişa kuro patapata, 2 Kronika 30:13, 14
- 2 Itara awọn eniyan rú ifẹ awọn alufaa soke, wọn si şe Ajo Irekoja gege bi ilana Ofin, 2 Kronika 30:15, 16
- 3 Hẹsekiah bẹbẹ fun aanu Ọlọrun lori awọn olusin tooto ti kò le mu gbogbo ilana Ofin şe, 2 Kronika 30:17-20; 1 Samuẹli 16:7; 1 Kronika 28:9; Isaiah 1:10-20
- 4 A fa akoko ajo aiwukara gùn nitori opo ibukun ti o ti odo Ọlọrun wá, 2 Kronika 30:21-23; Eksodu 12:15-20; 13:6-10; Lefitiku 23:5-8

III Erè Igboran si Ofin Ọlọrun

- 1 Oba gba awọn omọ Lefi ni iyanju ninu işẹ-isin wọn si Ọlọrun, o si fi ohun ini rẹ ta wọn lọre lati mú ki wọn ma a ba ase ati ẹbọ ti wọn n şe lọ siwaju si i, 2 Kronika 30:22-24
- 2 Ayọ ati àriya nla ni o wà ni Jerusalemu, 2 Kronika 30:25-27
- 3 Lẹyin Ase Irekoja awọn eniyan pada si ilu wọn; wọn si pa ibi iborişa gbogbo run, 2 Kronika 31:1
- 4 Hẹsekiah mu apakan işẹ-isin Ọlọrun ti a ti şá ti pada bọ sipò, 2 Kronika 31:2-19; Numeri 18:8-32
- 5 O dara fun Hẹsekiah nitori irú ihà ti o kọ si Ofin Ọlọrun, 2 Kronika 31:20, 21; 29:2, 10, 11

ALAYE

Hẹsekiah, Olumu Isin Ọlọrun Bọ Sipò

Lẹşekẹşẹ ti Hẹsekiah jọba ni Juda, o tara şàşà lati tún fi idi isin Ọlọrun tooto múlẹ. Ni oşu kin-in-ni ijoba rẹ o şilẹkun Ile Ọlọrun, o si gba awọn Omọ Lefi ati awọn alufaa niyanju lati tún ya ara wọn si mimó fun isin ti Ọlọrun ti pè wọn si.

Ajo Irekoja

“Gba ti Israẹli wa nilẹ Egipti,

Jẹki awọn eniyan mi lọ.

A ni wọn lara tobe, ti eşẹ kún wọn,

Jẹki awọn eniyan mi lọ.”

Eyi ni ibere orin okan ninu awon orin ile wa. Ni ona kan naa ni orin awon orile-ede miiran se toka si ohun nla ti o sele ni ile Egipti ni bi edegbejo odun saaju ibi Kristi. Ohun ti o sele yii ni ijadelo Israeli kuro ni ile Egipti eyi ti a pile re nipa ase kan ti a n pe ni Ase Irekoja. Bi awon Omọ Israeli ti n je ase irekoja ninu ile won gege bi ase Olurun, awon ara Egipti bere si ri owọ ibinu Olurun ni ibugbe won. Angeli apanirun la ile naa koja o si wo olukuluku ile nibi ti a ko gbé ri Eje Odọ-agutan irekoja ni enu ilekun ati aterigba ile won. Olurun wi pe, “Nigbati emi ba ri eje naa, emi o re nyin koja” (Eksodu 12:13). Ase ti a da silé ni ojo naa yoo je eyi ti awon Omọ Israeli yoo maa pamọ ni ododun leyin ti won ba ti de Ile Ileri. A si n pe e ni Ase Irekoja nitori ileri Olurun yii. Lona bayii won ni lati maa ranti bi Olurun se da won ni ide ni ile Egipti.

Pupo ninu eto ati ilana isin gege bi Ofin Mose ni awon Ju ode oni ti gbagbe, sugbon won ranti, won si n se Ajo Irekoja. Gbogbo ile awon Ju ti o ye ni ekó ni a ti n je ase yii ni ale ojo naa; a n ka awon asayan Oro Olurun si eti igbo awon eniyan bakan naa ni awon oluje ase yii maa n ko ibomiran ninu Oro Olurun lorin gege bi won ti n je orisi ounje kookan ti i se apere Ase Irekoja ti akoko. O je ase ti o sowon fun gbogbo awon Ju. A ti tun se won nise ni odun die seyin won si n wona fun idande.

Hesekiah mu Ajo Irekoja Pada Bo Sipò

Gege bi oba Juda, Hesekiah ni eto lati pe awon emewa re jo fun ohunkohun ti o ba ro pe o dara fun ijoba ile Juda. Sugbon o ni eto miiran ti o le lo lori gbogbo ile Israeli -- awon eya mewaa ti o wa labé Oba Hosea gege bi awon wonni ti a n pe ni Juda. Gege bi oba orile-ede, o ni eto lati pe gbogbo awon ayanfe Olurun si isin Olurun, a ko si le se e ni ibomiran bi ko se Jerusalemu.

Bi o ba se pe Hesekiah ko ran awon onise jakejado ile Israeli lati pe gbogbo orile-ede naa, lati pa Ajo Irekoja mo, oun i ba jebi nitori ai se ojuse re. Jeroboamu ti i se oba Israeli kin-in-ni leyin ti ijoba naa ti pin si meji gbé isin iborisa kale dipo isin tooto nitori ki awon eya mewaa wonni ma baa lo si Jerusalemu, ki won ma baa le dara po mo Juda ninu isin ati ninu eto oşelu. Fun adotalerugba odun awon eya mewaa wonyii ko lo si Jerusalemu lati sin Olurun, sugbon won tele esin ati iwa buburu ti iborisa.

Ni ijoba iha guusu, awon pelu ko sin Olurun deede ni igba pupo lati igba ti ijoba ti pinya, “nigbati Rehoboamu ti fi idi ijoba re mule ti o si ti mu ara re le, o ko ofin Oluwa silé, ati gbogbo Israeli pelu re” (2 Kronika 12:1). Nisisyii, ti a tun fe pada si isin otito, o to pe ki oba ti n mu isin yii bo sipò ki o pe gbogbo Israeli jo ki awon paapaa le wa gba ibukun Olurun ti yoo fara han nibe.

Ko seese lati pa Ajo Irekoja mo ni akoko re nitori a ko i ti tun Tempili se ki o to di akoko Ajo Irekoja. Sugbon Hesekiah ko fe ki odun kan tun koja lai pa ajo ologo yii mo. Ninu Ofin Mose, Hesekiah ri i pe aafọ kan soşo ni o si silé ti o le mu ki a je Ase Irekoja ni ojo kedogun oşu kin-in-ni. A fi aafọ yii silé pe o seese ki a ri awon eniyan ti ko wa ni mimo gege bi ilana ni akoko Ajo Irekoja. Hesekiah mu aafọ ti Olurun si silé lori oran yii lo, o si kede pe ki a pa Ajo Irekoja mo ni oşu keji dipo oşu kin-in-ni.

Imoran Hesekiah dara. O kowe si Israeli bayii pe: “Nje ki enyin ki o mase olurun lile, bi awon baba nyin, sugbon e jowo ara nyin lowo fun OLUWA, ki e si wo inu ibi-mimo re lo, ti on ti ya si mimo titi lai: ki e si sin OLUWA, Olurun nyin, ki imuna ibinu re ki o le yipada kuro li odọ nyin.” Owọ ibinu Olurun ti wa lori awon eya mewaa Israeli na, oşu die leyin eyi ni a ko won loru ti a si tu won ka patapata. A ko ko Juda lo si igbekun titi di aadojo odun leyin naa, eyi ri be nitori iwa-bi-Olorun ti a ri ninu die ninu awon oba Juda ati awon isoji ti o be silé ni ijoba yii. Awon ti o beru Olurun ni Oun yoo daabo bo. Awon ti o bu ola fun Olurun ni Oun yoo pese fun. Anfaani yii si silé lojo oni gege bi o ti si silé nigbaani, o wa fun wa gege bi o ti wa fun awon Omọ Israeli.

Pipa Isin Iborisa Run

Sugbon ki i se gbogbo Israeli ni o je ipe Hesekiah lati wa si Jerusalemu. “Nwon fi won rerin eleya, nwon si gan won. Sibẹ omiran ninu awon eniyan Aşeri ati Manasse ati Sebuluni re ara won silé, won si wa si Jerusalemu.” “Opolopo enia si pejo ni Jerusalemu ... ijo enia nlanla.”

Awon eniyan wonyii ti okan won ti n pounge lati ojo pipe fun anfaani lati dara po pelu awon wonni ti o ni iru igbagbo kan naa ati isin Olurun otito, ti ko ni ife si agbelero isin ti awon oba won gbekale. Gere ti a fi idi isin otito mule won ko fi akoko sofo lori nnkan miiran bi ko se lati koju si isin Olurun alaaşe.

Wọn wó awọn pepe oriṣa ti o wà ni Jerusalemu lule, wọn si da a sibi idalenu ti o wa ni odo Kidroni. Ni opin ase yii, bi wọn si ti n pada si ile wọn, wọn “jade lo si ilu Juda wanni, wọn si fọ awọn ere tütu, wọn si bẹ igbo òriṣa lule, wọn si bi ibi giga wanni ati awọn pepe ṣubu, ninu gbogbo Juda ati Benjamini, ni Efraimu pelu ati Manasse, titi wọn fi pa gbogbo wọn run patapata.”

Ninu okàn omọ Qlorun tootọ, kò si ife fun ohunkohun bi kò se isin Qlorun tootọ. Kò ni si emi igbojege nipa Ihnrere Jesu Kristi ninu eni naa. Oun yoo je onisuuru eni ti n fi owọ jeje mu awọn alailera, onifarada ati onisuuru si awọn ti n fe iranlowo ati itoni, sibẹ yoo fi owọ danindanin mú ekọ Qrọ Qlorun. Bi o tilẹ je pe awọn ti o waasun Ihnrere fun oun paapaa tabi angeli lati orun ni o to o wa lati so fun un pe Ihnrere kò lagbara mó tabi o ti yi pada, oun ki yoo gbà wón gbó. Oun mó eni ti oun gbà gbó, o si da a loju pe Qlorun le pa ohun ti oun fi le E lowo mó titi di ojo ni.

Omọ Qlorun tootọ mó pe Qlorun ki i yi pada ati pe Qrọ Rẹ fi idi mulẹ lae ni Qrun (Orin Dafidi 119:89). Nitori naa omọ Qlorun tootọ a maa fi igbekele rẹ sinu Qrọ ati ileri Qlorun a si maa duro ṣinṣin bi ogunlogọ awọn ti o yi i ká tilẹ yi pada kuro ninu igbagbó. Ireti lile ati ipinnu yii ni o n so Onigbagbó ro laarin gbogbo iponju, oun ni yoo si mu un de ile re orun nikeyin. O wú ni lori pupọ lati ri iru ijolootọ yii lode oni, ninu okàn ati igbesi-ayé awọn olooto diẹ ti Qlorun ti yàn! Ohun ti o yani lenu ni pe ni akoko ti o buru jù lo ninu itàn igbesi-ayé eya mewaa Israẹli, iru emi beẹ wà ninu okàn ogunlogọ ijo eniyan ti o lo si Jerusalemu lati sin Qlorun Qrun!

Iyọrisi Imubosipò Isin Tootọ

Qlorun bu oja fun igboran si Qrọ Rẹ. Igboran sànjú ebọ tabi eto isin lo (1 Samuẹli 15:22).

Okunrin afoju ti igba ayé Jesu ki bá ti ri iwosan gbà bi o ba kò lati gbọran si qrọ Oluwa lati wẹ amọ kuro ni oju rẹ. Naamani ara Siria ki ba ti ri iwenu kuro ninu ete re bi kò ba ti ara rẹ bọ odo Jordani nigba meje gege bi eniyan Qlorun ti wi. Iná Qlorun ki ba ti bọ sori pepe ide nigba ti a dá isin Ago silẹ bi Mose kò ba fi ara balẹ lati se ohun gbogbo finnifinni gege bi a ti fi hàn án ni ori oke. Igboran se pataki bi a ba fe ni ibukun Qlorun. Bi Qlorun ba pase, ti wa ni lati gbọran! O sanfaani lati gbọran lesekesẹ ti ife Qlorun ba di mimọ fun wa dipo ki a maa gbé qrọ naa yewò.

Gbogbo awọn ti o gbọran ni akoko Heseekiah ni o ri ibukun gbà. “Ayọ nla si wà ni Jerusalemu.” “Nigbana li awọn alufa, awọn omọ Lefi dide, nwon si sure fun awọn enia na: a si gbó ohun wón, adura wón si gòke lo si ibugbe mimọ rẹ, ani si orun.” Awọn eniyan naa gbọran si Qlorun nipa akoso ikore wón. Wón san idamewaa wón. Wón mú ore atinuwa wá. Nigba ti wón si se nnkan wonyii, Oluwa bukun fun wón loṣoṣo, O si mu wón se rere ni gbogbo ọna. Wón fi ipin fun awọn alufaa ati awọn omọ Lefi gege bi ilana Qlorun, nipa bayii wón le di ise ati isin Qlorun mú, eyi ti a gbe kalẹ fun anfaani awọn eniyan nipa ti emi, ati nipa ti ara. Nipa bayii a le ri i pe orile-ede yii gba ilopo meji ibukun nitori pe wón pa ofin Qlorun mó.

Wo iru qrọ iyanu ti a fi pari ibi ti a yàn fun ekọ wa! A kọ o pe Heseekiah “se eyi ti o dara, ti o si tó, ti o si se otito, niwaju OLUWA Qlorun rẹ. Ati ninu gbogbo ise ti o bere ninu ise-isin ile Qlorun, ati ninu ofin, ati ni ase, lati wá Qlorun, o fi gbogbo okàn rẹ se e, o si se rere.”

Eyi ni aṣiiri aseyori lonakona ninu igbesi-ayé wa. Bi awa ba se eyi ti o “dara, ti o tó, ti o si se otito,” niwaju Qlorun wa, bi a ba fi gbogbo okàn wa se gbogbo ise ti a dawole ninu ise-isin ile Qlorun, ati ninu Qrọ Qlorun lati wá Qlorun tokan-tokan – bi a ba se nnkan wonyii, a o ni ibukun ti emi, a o si se rere. Qrọ Qlorun ni eyi. Ileri Qlorun ni. Eni kan, tabiṣoṣo eniyan, ha le se ileri ki wón si fun wa ni ohun ti o nilaari ju eyi lo? Kò si ohun ti o tayo ileri Qlorun, nitori kò si ohun ti o tobi ju ibukun Qlorun. Omọ Qlorun tootọ a maa wi bayii:

“Tani mo ni li orun bikoṣe iwọ? Kò si si ohun ti mo fe li aiye pelu re” (Orin Dafidi 73:25).

AWỌN IBEERE

- 1 Ajo Ju pataki wo ni a kekoo nipa re? Igba meloo ni won ni lati pa ajo yii mo? Ki ni ohun nla ti o sele ti won fi n se iranti re?
- 2 Ki ni se ti a fi sun ojo Ajo yii siwaju ni akoko yii gan an? Ne o to fun Heseekiah lati se be?
- 3 Eto wo ni Heseekiah nigege bi oba Juda nikan, lati ranse si gbogbo awon eniyan Israeli?
- 4 Ona wo ni Heseekiah fi ran ise naa?
- 5 Iha wo ni awon eniyan ko si ipe naa?
- 6 Ki ni ijo eniyan se si awon ibi isin oriša?
- 7 Ki ni o sele nigba ti awon eniyan naa gboran si ase Olorun ti won si pa Ajo Irekoja mo?
- 8 Awon ase Olorun miiran wo ni won tun mu se leyin Ajo Irekoja?
- 9 Iru iha wo ni a ni lati ko si awon wonni ti o ba fe mu wa kuro ninu Ihinrere otito?
- 10 Ki ni a so gbeyin ninu ekọ wa nipa Heseekiah? Bawo ni o se je apeere rere fun wa?